

प्रचार की जगह, यूपी में अपराध पर विचार करे

By : Editor Published On : 22 Nov, 2020 12:03 PM IST



लखनऊ । राज्य के आगरा जिले में शुक्रवार की शाम महिला डेंटल सर्जन की घर में घुसकर लूट के बाद चाकू मारकर हत्या की घटना को लेकर विपक्ष ने योगी सरकार पर हमला बोला है। समाजवादी पार्टी के मुखिया एवं उप्र के पूर्व मुख्यमंत्री अखिलेश यादव ने यूपी सरकार को घेर लिया है। उन्होंने यूपी सरकार को प्रदेश में बढ़ रहे अपराधों का जिम्मेदार ठहराया।

सपा के राष्ट्रीय अध्यक्ष अखिलेश यादव ने ट्वीट कर लिखा कि आगरा के एक व्यस्त रिहायशी इलाके में एक महिला डॉक्टर के घर में घुसकर पहले लूटपाट की गई है। इसके बाद उसकी गला रेतकर हत्या किए जाने की घटना प्रदेश में स्तब्ध है। उन्होंने प्रदेश सरकार पर गंभीर आरोप लगाए। ट्वीट करके उन्होंने लिखा कि भाजपा सरकार भ्रष्ट अधिकारियों को बचाने और विपक्षियों को झूठे मुकदमों में फंसाने में लगे हैं। अखिलेश यादव ने ट्वीट के जरिए यूपी को सलाह भी दी। उन्होंने आगे लिखा कि सरकार टीवी पर प्रचार की जगह, उत्तर प्रदेश में अपराध पर विचार करे।

URL : <https://www.internationalnewsandviews.com/प्रचार-की-जगह-यूपी-में-अपर/>